

महाराष्ट्र विधानपरिषद
दिवसाच्या कामकाजाचा क्रम
बुधवार, दिनांक १५ मार्च, २०१७
(सकाळी १०.०० ते ११.४५ वाजेपर्यंत)

राज्यपालांच्या अभिभाषणावर चर्चा (दुसरा व शेवटचा दिवस).

(दुपारी १२.०० वाजता)

एक : प्रश्नोत्तरे.

दोन : कागदपत्रे सभागृहासमोर ठेवणे.

सहकार, पणन व वस्त्रोद्योग मंत्री : विदर्भ, मराठवाडा आणि उर्वरित महाराष्ट्र यासाठी विकासमंडळे आदेश, २०११ मधील खंड ८ अन्वये सहकार, पणन व वस्त्रोद्योग विभागाचा सन २०१५-२०१६ या वित्तीय वर्षातील योजनांतर्गत आणि योजनेतर योजनांवरील वैधानिक विकास मंडळनिहाय (अविभाज्य भागासह) प्रत्यक्ष खर्चाचा तपशील सभागृहासमोर ठेवतील.

तीन : म.वि.प. नियम ९३ अन्वये सूचना — (असल्यास).

चार : लक्षवेधी सूचना — (म.वि.प. नियम १०१ अन्वये) —

(१) (बुधवार, दिनांक ८ मार्च, २०१७ रोजीच्या दिवसाच्या कामकाजाच्या क्रमात दर्शविण्यात आलेली लक्षवेधी सूचना) —

सर्वश्री. संजय दत्त, शरद रणपिसे, वि.प.स. पुढील तातडीच्या व सार्वजनिक महत्वाच्या बाबीकडे मुख्यमंत्र्यांचे लक्ष वेधतील :-

"राज्यात दिनांक २१ फेब्रुवारी, २०१७ रोजी १० महानगरपालिका, ११ जिल्हा परिषद आणि ११८ पंचायत समित्यांच्या झालेल्या निवडणूकीत इलेक्ट्रॉनिक मशीन (EVM मशीन) मध्ये झालेला घोळ, मतदार यादीतून नावे गायब झाल्याचे प्रकार उजेडात येणे, नाशिक, कोल्हापूर, सोलापूर मध्ये इलेक्ट्रॉनिक मतदान यंत्रांत (EVM मशीन) निर्माण झालेल्या गोंधळामुळे अनेकांना मतदानापासून वंचित रहावे लागल्याची बाब उजेडात येणे, इलेक्ट्रॉनिक मतदान यंत्रांत (EVM मशीन) मोठ्या प्रमाणात घोळ झाल्याचे सर्व राजकिय पक्षाने आक्षेप घेऊन सोलापूर, कोल्हापूर मध्ये नागरिकांनी जिल्हाधिकारी कार्यालयावर मोर्चा नेऊन शासनाच्या विरोधात घोषणा देण्यात येणे, मुंबईच्या विविध

भागातून मतदार यादीतून ११ लाख मतदारांची नावे गायब झाल्याने सुमारे ११ टक्के मतदारांना आपल्या मतदानाच्या हक्कापासून वंचित रहावे लागणे, यादयांमध्ये नाव न सापडणे, नाव शोधण्यातील अडचणी आणि नाव गायब असणे, इलेक्ट्रॉनिक मतदान यंत्रांत (EVM मशीन) मोठ्या प्रमाणात घोळ झाल्याने शासनाबाबत सर्वसामान्य जनमानसांत तीव्र असंतोष व चिडीची भावना निर्माण होणे, राज्यशासनाने याबाबत तातडीने करावयाची कार्यवाही व याबाबत शासनाची प्रतिक्रिया.”

(शुक्रवार, दिनांक १० मार्च, २०१७ रोजीच्या दिवसाच्या कामकाजाच्या क्रमात दर्शविण्यात आलेल्या लक्षवेधी सूचना) — [अनुक्रमांक (२) ते (६)] —

(२) श्री. प्रकाश गजभिये, वि.प.स. पुढील तातडीच्या व सार्वजनिक महत्त्वाच्या बाबीकडे मुख्यमंत्र्यांचे लक्ष वेधतील :-

"नागपूरात १५ वर्षापूर्वी मिहान प्रकल्प सुरू करण्यात आला याचे मार्केटिंग देश विदेशात करण्यात येणे, याप्रकल्पामुळे राज्यातील बेरोजगारीचा मोठा प्रश्न सुटणार असल्याने सर्वांचे लक्ष याकडे लागलेले असणे, मिहान मध्ये इन्फोसिस, टीसीएस, सत्यम, बोईंग, हाल, शापुरजी-पालोनजी, विप्रो, डीएलएफ, अंबुजा, रीयल्टी, ताजसेट इंडस्ट्रीज, मॅक्सस्पेस अशा कंपन्यांनी आपल्या गरजेनुसार जमिनी घेतल्या पण १० वर्षांपर्यंत त्यांनी जमिनीचा कोणताही उपयोग न करणे, फक्त १५ कंपन्यांनी काम सुरू करणे, इंटरनॅशनल कालबरेटिव्ह एअरोस्पेस डेव्हलपमेंटच्या माध्यमातून नॅनोसॅटेलाईट निर्मिती मिहानमध्ये सुरू करण्यास उत्सूक असणे, त्यासाठी कंपनीने एमआयडीसी सोबत सामंजस्य करार करणे, ५० एकर जागेवर ३०० कोटी रूपयांच्या गुंतवणूकीचा प्रकल्प बारगळला जाणे, करारानंतर कंपनी व अधिकाऱ्यांशी कुठलाही ताळमेळ न झाल्याने जवळपास ५०० चा रोजगार पूर्णपणे बारगळणे, सनटेक रिअॅलिटी कंपनीने मिहानमध्ये १०८ एकरसाठी एमआयडीसी सोबत करार करणे, १५०० कोटी रूपयांच्या गुंतवणूकची कंपनीची योजना असणे परंतु १०८ एकर जागा घेण्यासाठी हप्त्याची सोय, एमआयडीसी नियमामध्ये टप्पाटप्प्याने जागा देण्याची कुठलीही तरतुद नसल्यानेही गुंतवणूक जवळपास बारगळली असणे, यामुळे देखील २००० लोकांना रोजगार न मिळणे, मिहानमध्ये अमेरिका, ब्रिटन, ऑस्ट्रेलिया, सिंगापूर, चीन, इंडोनेशिया, बेलारुस, डेन्मार्कच्या प्रतिनिधींनी व शिष्टमंडळांनी भेटी देणे, परंतु मिहानमध्ये गुंतवणूकी संदर्भात कोणीही सकारात्मक भुमिका स्पष्ट केली नसल्यामुळे स्थानिक बेरोजगारांमध्ये शासनाच्या प्रती निर्माण झालेला असंतोष, याबाबत शासनाने करावयाची कार्यवाही व शासनाची प्रतिक्रिया."

(३) डॉ. अपूर्व हिरे, वि.प.स. पुढील तातडीच्या व सार्वजनिक महत्त्वाच्या

बाबीकडे मुख्यमंत्र्यांचे लक्ष वेधतील :-

"नाशिक येथे मुंबई-आग्रा महामार्गावर दिनांक २२ डिसेंबर, २०१६ रोजी वा त्यासुमारास धुळ्याहून येणाऱ्या तीन मोटारीमधून तब्बल १ कोटी ३५ लाख रुपयांच्या जुन्या चलनातील बनावट नोटा तसेच लाखो रुपयांच्या जुन्या चलनातील खऱ्या नोटा पोलिसांनी जप्त करणे, या बनावट नोटांचे प्रकरणी संशयितांमध्ये एका मोठ्या राजकीय नेत्याचे समर्थक, श्री.छबु नागरे यांस अटक करण्यांत येणे, बनावट नोटा प्रकरणामुळे नाशिक जिल्ह्यात प्रचंड खळबळ उडणे, या बनावट नोटाप्रकरणी श्री.नागरे यांचेसह ११ जणांना शहर पोलिसांनी अटक करणे, बनावट नोटा छापणाऱ्या टोळीचा पर्दाफाश केल्यानंतर याप्रकरणाचे धागेदोरे पुणे, सिन्नर, मुंबई, ठाणे, नवी मुंबईपर्यंत व्यापक स्वरूपात पसरलेले असल्याचे पोलिस कारवाईत समजून येणे, या टोळीविरुद्ध आडगांव पोलिस ठाणे, नाशिक येथे देशद्रोहाचा गुन्हा दाखल होणे, पोलिसांनी तपासादरम्यान बनावट नोटा छापण्याचे साहित्य हस्तगत करणे, या गंभीर गुन्ह्याची पाळेमुळे खोलवर रुजलेली असल्याने याप्रकरणी उच्चस्तरीय यंत्रणेमार्फत सखोल व कठोर चौकशी व्हावी, अशी जनतेकडून मागणी केली जाणे, बनावट नोटा छापल्याप्रकरणी अटकेत असलेल्या श्री.नागरे यांच्या पत्नीवर दिनांक १३ जानेवारी, २०१७ रोजी वा त्यासुमारास नाशिक येथील भद्रकाली पोलिस स्टेशन येथे खंडणीचा गुन्हा दाखल केला जाणे, बनावट नोटा व छपाईची सामग्री पोलिसांच्या हाती लागल्याने बनावटगिरीच्या टोळीचा हा धंदा जुनाच असल्याचा संशय व्यक्त केला जाणे, या टोळीच्या पर्दाफाशनंतर याचे लोण कुठपर्यंत पोहचले आहे, याचा पोलिसांनी सखोल छडा लावावा, अशी मागणी जनतेकडून केली जाणे, बनावट नोटांचा पुरवठा केव्हा व कोणकोणास करण्यांत आला, याचा शोध घेण्यांत यावा, अशीही जनतेकडून आग्रही मागणी केली जाणे, शासनाने एकंदरीत प्रकरणाचे गांभीर्य व व्याप्ती विचारात घेऊन सी.बी.आय.मार्फत उच्चस्तरीय चौकशी करण्याचा निर्णय तात्काळ घ्यावा, असाही सर्वसामान्य जनतेत आग्रह असणे, याबाबत शासनाने करावयाची कार्यवाही व शासनाची प्रतिक्रिया."

(४) अॅड. अनिल परब, वि.प.स. पुढील तातडीच्या व सार्वजनिक महत्त्वाच्या बाबीकडे मुख्यमंत्र्यांचे लक्ष वेधतील :-

"शासनाच्या नियमाचे उल्लंघन करून कल्याण-डोंबिवली महानगरपालिका हद्दीतील मौजे चिकणघर येथील आरक्षण क्र. १९२, १९३, १९४, १९५, १९६, १९७ या भूखंडांवर बेकायदेशीरपणे केलेले अतिक्रमण निष्कासित न करताच टिडीआर मंजूर करून दोषी कल्याण—

डॉंबिवली महानगरपालिकेचे तत्कालिन आयुक्त, श्री रामनाथ सोनवणे व इतर यांनी शासनाची फसवणूक करून क.डो.म.पा. मध्ये टिडीआर घोटाळा केल्यामुळे या संपूर्ण प्रकरणामध्ये अनियमितता सिध्द झालेली असल्याने आजमितीपर्यंत मंजूर केलेला ६ लाख ७० हजार फुटांचा टिडीआर विनाविलंब रद्द करून दोषींवर फौजदारी व निलंबनाची कारवाई करण्याची नितांत आवश्यकता, सदर प्रकरणी महानगरपालिकेचे तत्कालिन आयुक्त श्री.रामनाथ सोनवणे, तत्कालिन सहायक संचालक नगररचना श्री.चं.प्र.सिंह, तत्कालिन नगररचनाकार श्री. रघुवीर शेळके, कनिष्ठ अभियंता, श्री.शशीम केदार यांची सद्यःस्थितीत सुरु असलेली विभागीय चौकशी, सदर चौकशीतील मुख्य साक्षीदार श्री. नो.र.शेंडे तत्कालिन उपसंचालक नगररचना, कोकण विभाग व विद्यमान संचालक नगररचना, पुणे यांनी संपूर्ण कागदपत्रांची पूर्तता महानगरपालिकेकडून करण्यात न आल्याबाबत दिलेली साक्ष, यावरून महानगरपालिकेकडूनच जाणीवपूर्वक चौकशीस विलंब करण्यात येत असणे, सदर विलंबामुळे दोषींना पाठिशी घालण्याचा प्रयत्न होत असल्याबाबत सर्वसामान्यांमध्ये निर्माण झालेली संभ्रमाची भावना, श्री.शेंडे तत्कालिन उपसंचालक, नगररचना कोकण विभाग या पदावर असताना त्यांनी शासनाला जो अहवाल दिला तो अपूर्ण कागदपत्रांच्या आधारे दिलेला असणे, त्यामुळे श्री.जितेंद्र भोपळे, तत्कालिन सहा.संचालक, नगररचना, ठाणे जिल्हाधिकारी कार्यालय, ठाणे व श्री.नो.र.शेंडे तत्कालिन संचालक, नगररचना, कोकण विभाग यांनी महाराष्ट्र शासनाला पाठविलेल्या अहवालावरच निर्माण झालेले प्रश्नचिन्ह, याकडे शासनाचे होत असलेले अक्षम्य दुर्लक्ष, परिणामी सर्वसामान्यांमध्ये पसरलेले असंतोषाचे व संतापाचे वातावरण, सदर प्रकरणी संपूर्ण चौकशी निवृत्त न्यायाधीश यांच्यामार्फत पुनःश्च करण्याची आवश्यकता, याबाबत शासनाने करावयाची कार्यवाही व शासनाची प्रतिक्रिया."

- (५) सर्वश्री. संजय दत्त, नरेंद्र पाटील, धनंजय मुंडे, सुनिल तटकरे, हेमंत टकले, किरण पावसकर, जयवंतराव जाधव, अॅड. निरंजन डावखरे, श्री.प्रकाश गजभिये, प्रा. अनिल सोले, श्री.नारायण राणे, डॉ. अपूर्व हिरे, श्री. चंदूभाई पटेल, श्रीमती स्मिता वाघ, सर्वश्री. अशोक ऊर्फ भाई जगताप, ख्वाजा बेग, श्रीमती विद्या चव्हाण, सर्वश्री. आनंद ठाकूर, जगन्नाथ शिंदे, सतिश चव्हाण, विजय ऊर्फ भाई गिरकर, विक्रम काळे, अमरसिंह पंडित, अॅड. जयदेव गायकवाड, सर्वश्री.अनिल भोसले, नागोराव गाणार, रविंद्र फाटक, वि.प.स. पुढील तातडीच्या व सार्वजनिक महत्त्वाच्या बाबीकडे अन्न व नागरी पुरवठा आणि ग्राहक संरक्षण

मंत्र्यांचे लक्ष वेधतील :-

"हृदयशस्त्रक्रियांमध्ये वापरण्यात येणाऱ्या स्टेंट, कॅथेटर, बलूनसारख्या वैद्यकीय सामुग्रीसाठी रुग्णांकडून उत्पादन किंमतीपेक्षा दहापट अधिक किंमत आकारली जात असणे, वैधमापन शास्त्र विभागाने मुंबईतील लिलावती हॉस्पिटल, बांद्रे, एशियन हार्ट इन्स्टिट्यूट, मुलुंडमधील फोर्टिस हॉस्पिटल, अंधेरीतील कोकीळाबेन धिरुभाई अंबानी हॉस्पिटल, परळ येथील ग्लोबल हॉस्पिटल, पवई येथील हिरानंदानी हॉस्पिटल, व सर एच.एन.हॉस्पिटल (रिलायन्स फॉऊंडेशन) या ८ रुग्णालयांवर टाकलेल्या छाप्यातून धक्कादायक वास्तव माहे फेब्रुवारी, २०१७ मध्ये वा त्या दरम्यान उघडकीस येणे, दुप्पट एमआरपी किंमती आकारलेले स्टेंट, कॅथेटर, बलून डिव्हाइस या हृदयशस्त्रक्रियांमध्ये वापरण्यात येणाऱ्या सामुग्रीचा रुग्णालयांकडून तसेच उत्पादक साखळीकडून ही लूट सुरु असणे, वैधमापन शास्त्र विभागाच्या २०११ च्या नियमानुसार या उत्पादनांची विक्री, वितरण करण्यापूर्वी तसेच त्यांना कस्टम विभागाकडून आयातीसाठी परवानगी मिळवतानाही मूळ बिलावर व उत्पादनावर सारख्या किंमतीची नोंद असायला हवी, प्रत्यक्षात मात्र आयात करण्यात आलेल्या व रुग्णालयांना विकण्यात आलेल्या किंमतीमध्ये तफावत दिसून येणे, अँन्जीओप्लास्टी शस्त्रक्रियेसाठी वापरण्यात येणाऱ्या स्टेंटची किंमत सुमारे १ ते १.५ लाख रुपये असणे, राज्यात मुंबईसह हजारोंनी अँन्जीओप्लास्टी शस्त्रक्रिया करण्यात येणे, गरीब रुग्णांना १ ते १.५ लाख रुपये खर्च करणे शक्य नसल्यामुळे केंद्र शासनाने दिनांक १५ फेब्रुवारी, २०१७ रोजी वा त्यासूमारास स्टेंट ची किंमत ३० हजार रुपये करून याच दराने स्टेंट विकण्याच्या सूचना वितरकांना देण्यात येणे, परंतू राज्यातील स्टेंट वितरकांनी यास दिलेला नकार, शासनाने आदेश देवून सूद्धा स्टेंट विक्रेत्यांनी ३० हजार रुपयांत स्टेंट देण्यास नकार दिल्यामुळे राज्यातील हृदयविकाराने त्रस्त असलेल्या रुग्णांत पसरलेला तीव्र असंतोष व भितीचे वातावरण, सदरील प्रकार राज्यातील इतर रुग्णालयांकडून सुरु असणे, असहाय्य रुग्णांची बेसुमार लूट थांबविण्याबाबत शासनाकडून होत असलेले अक्षम्य दुर्लक्ष, हृदयशस्त्रक्रियेच्या सामुग्रीच्या माध्यमातून गोरगरीब रुग्णांची लूट करणाऱ्या संबंधीत रुग्णालयांवर तातडीने कारवाई करून हृदयशस्त्रक्रियेची साधनसामुग्री रुग्णांना रास्त भावात उपलब्ध करून देण्याबाबत करावयाची कार्यवाही व याबाबत शासनाची प्रतिक्रिया."

(६) सर्वश्री. जयंत पाटील, धनंजय मुंडे, जयवंतराव जाधव, सुनिल तटकरे, हेमंत टकले, अमरसिंह पंडित, सतिश चव्हाण, अॅड. निरंजन डावखरे,

श्री.प्रविण दरेकर, वि.प.स. पुढील तातडीच्या व सार्वजनिक महत्त्वाच्या बाबीकडे ऊर्जा मंत्र्यांचे लक्ष वेधतील :-

"राज्यातील साखर कारखान्यांना मूलभूत सुविधा संमती (इन्फ्रास्ट्रक्चर क्लीअरन्स) प्रलंबित असल्यामुळे महाराष्ट्र राज्य वितरण कंपनी (एम.एस.सी.डी.सी.एल.) बरोबर वीज खरेदी करार (पॉवर परचेस् अॅग्रिमेंट) करण्यास अडचण येणे, पॉवर परचेस् अॅग्रिमेंट किमान २ हजार मेगा वॉटसाठी संमती मिळणे आवश्यक असणे, ज्या कारखान्याकडे सहवीज निर्मिती प्रकल्प आहेत त्या कारखान्यांना शेतकऱ्यांना एफ.आर.पी. देणे सोईस्कर होणे, परंतु ज्या कारखान्यांकडे सहवीज निर्मिती प्रकल्प नाहीत. अशा कारखान्यांना, शेतकऱ्यांना एफ.आर.पी. देण्यास अडचणी निर्माण होत असल्यामुळे ते साखर कारखाने आर्थिक संकटात सापडणे, ज्या कारखान्यांकडे सहवीज निर्मिती प्रकल्प नाहीत त्यांना सहवीज निर्मिती प्रकल्पात समाविष्ट करून घेतल्यास त्यांच्यावर येणारे आर्थिक संकट दूर होऊन त्या साखर कारखान्यांना, शेतकऱ्यांना एफ.आर.पी. देणे सोईस्कर होणे, यासाठी अडचणीत असलेल्या साखर कारखान्यांना व शेतकऱ्यांना न्याय मिळण्यासाठी शासनाने करावयाची उपाययोजना वा केलेली कार्यवाही."

पाच : म.वि.प. नियम १०१ - अ अन्वये विशेष उल्लेख - (असल्यास).

- मध्यंतर -

सहा : सन २०१६-२०१७ च्या पुरवणी मागण्यांवर चर्चा (पहिला व शेवटचा दिवस.)

खालील मंत्र्यांच्या मागण्यांवर चर्चा होईल.

१. महसूल, मदत व पुनर्वसन कार्य, सार्वजनिक बांधकाम (सार्वजनिक उपक्रम वगळून) मंत्री.
२. वित्त व नियोजन, वने मंत्री.
३. शालेय शिक्षण, क्रीडा व युवक कल्याण, उच्च व तंत्र शिक्षण, मराठी भाषा, सांस्कृतिक कार्य, अल्पसंख्याक विकास व वक्फ मंत्री.
४. ग्रामविकास, महिला व बाल विकास मंत्री.
५. वैद्यकीय शिक्षण, जलसंपदा व लाभक्षेत्र विकास मंत्री.
६. परिवहन, खारभूमी विकास मंत्री.
७. उद्योग, खनिकर्म मंत्री.

८. ऊर्जा, नवीन व नवीकरणीय ऊर्जा, राज्य उत्पादन शुल्क मंत्री.
९. पाणीपुरवठा आणि स्वच्छता मंत्री.
१०. सामाजिक न्याय व विशेष सहाय्य मंत्री.
११. जलसंधारण, राजशिष्टाचार मंत्री.
१२. सहकार, पणन व वस्त्रोद्योग मंत्री.
१३. पशुसंवर्धन, दुग्धविकास व मत्स्यविकास मंत्री.
१४. कामगार, भूकंप पुनर्वसन, कौशल्य विकास, माजी सैनिकांचे कल्याण मंत्री.

सात : शासकीय विधेयके -

- (क) विधानसभेने संमत केल्याप्रमाणे - विचार, खंडशः विचार व संमत करणे.
- (१) "सन २०१६ चे वि.स.वि.क्रमांक ५४ - महाराष्ट्र विनाअनुदानित खाजगी व्यावसायिक शैक्षणिक संस्था (प्रवेश व शुल्क यांचे विनियमन)(सुधारणा) विधेयक, २०१६"
- विधेयक प्रवर समितीकडे पाठविण्याबाबत सर्वश्री. शरद रणपिसे, धनंजय मुंडे, वि.प.स. यांचा प्रस्ताव :-
- "सन २०१६ चे वि.स.वि.क्रमांक ५४ - महाराष्ट्र विनाअनुदानित खाजगी व्यावसायिक शैक्षणिक संस्था (प्रवेश व शुल्क यांचे विनियमन)(सुधारणा) विधेयक, २०१६ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."
- | | |
|---------------------------------|---|
| (१) उच्च व तंत्र शिक्षण मंत्री. | (२) श्री. धनंजय मुंडे, विरोधी पक्ष नेता तथा वि.प.स. |
| (३) श्री.शरद रणपिसे, वि.प.स. | (४) श्री.नारायण राणे, वि.प.स. |
| (५) अॅड.निरंजन डावखरे, वि.प.स. | (६) श्री.अशोक ऊर्फ भाई जगताप, वि.प.स. |
| (७) श्री.सतिश चव्हाण, वि.प.स. | (८) डॉ.नीलम गोन्हे, वि.प.स. |
| (९) श्री.कपिल पाटील, वि.प.स. | (१०) श्री.विजय ऊर्फ भाई गिरकर, वि.प.स. |

(२) "सन २०१७ चे वि.स.वि. क्रमांक १ - मुंबई महानगरपालिका (सुधारणा) विधेयक, २०१७"

(ख) विधानसभेने संमत केल्यास - विचार, खंडशः विचार व संमत करणे.
"सन २०१७ चे वि.स.वि. क्रमांक २ - मुंबई महानगरपालिका आणि महाराष्ट्र महानगरपालिका (सुधारणा) विधेयक, २०१७"

आठ : (शुक्रवार, दिनांक १० मार्च, २०१७ रोजीच्या दिवसाच्या कामकाजाच्या क्रमात दर्शविण्यात आलेले म.वि.प. नियम २६० अन्वये प्रस्ताव) - (अनुक्रमांक - (क) व (ख)) -

(क) श्री.सुजितसिंह ठाकूर, डॉ.(श्रीमती) नीलम गोऱ्हे, डॉ.अपूर्व हिरे, श्री.तानाजी सावंत, प्रा.अनिल सोले, सर्वश्री.गोपीकिसन बाजोरिया, प्रविण दरेकर, अॅड.अनिल परब, श्री.रविंद्र फाटक, वि.प.स. यांचा म.वि.प. नियम २६० अन्वये प्रस्ताव -

"राज्यात जनसहभागातून व विविध कार्यकारी संस्थांच्या सहकार्याने जलयुक्त शिवार योजना यशस्वी होणे, सदर योजना तळागाळातील शेतकऱ्यांपर्यंत पोहचविण्यासाठी अधिक निधी उपलब्ध करण्याची आवश्यकता, जलसंपदा विभागाकडून मोठ्या प्रमाणावर जुन्या प्रस्तावांना प्रशासकीय मान्यता देऊन कामांना गती देण्याचा होत असलेला प्रयत्न, मोठ्या प्रमाणात भूसंपादनाची कामे हाती घेणे, नवीन प्रस्तावांना मोठ्या प्रमाणावर निधी उपलब्ध होण्याची आवश्यकता, राज्य सरकारने लिफ (LIIF) इरिगेशनच्या माध्यमातून नाबार्डकडून रक्कम रुपये १२,७७३ कोटी रुपयांचे कर्ज घेणे, जलसंपदा विभागामार्फत मोठ्या प्रमाणावर सुरू असलेले प्रकल्प व अपुऱ्या स्थितीत असलेले प्रकल्प लवकरात लवकर पूर्ण करण्याची आवश्यकता, कनिष्ठ अभियंत्यांची मोठ्या प्रमाणावर भरती करणे व रिक्त पदे तात्काळ भरण्याची आवश्यकता, शेतकऱ्यांच्या कृषीपंपांच्या जोडणीचे प्रस्ताव जलद गतीने कार्यान्वित केल्याने मागील ५ वर्षांपासूनची कृषीपंपांची प्रतिक्षा यादी १ ते २ वर्षांवर येणे, प्रतिक्षा यादीमधील शेतकऱ्यांना तातडीने वीजपुरवठा करण्याची आवश्यकता, जलयुक्त शिवार व सिंचन योजना मोठ्या प्रमाणावर अंमलात आणल्याने रब्बी पिकात झालेली वाढ, कृषी मालावर प्रक्रिया उद्योग उभे करण्याची कार्यवाही अधिक वेगाने करण्याची आवश्यकता, पीक विमा

योजनेत राज्यातील शेतकऱ्यांनी मोठ्या प्रमाणात घेतलेला सहभाग, शेतकऱ्यांच्या उत्पन्नवाढीस चालना मिळावी, त्यांना मुबलक पाणी मिळावे व अविरत वीजपुरवठा व्हावा या दृष्टीने शासनाने केलेल्या विविध योजनांमुळे राज्यातील शेतकरी आर्थिकदृष्ट्या सक्षम होत असल्याचे निदर्शनास येणे, राज्य सुजलाम्-सुफलाम् होण्याच्या दृष्टीने शेतकरी हा केंद्रबिंदू मानून त्याला स्वबळावर उभे करण्याच्या दृष्टीने शासनाने अवलंबिलेले धोरण अधिक प्रभावी करण्याची आवश्यकता व शासनाने त्याबाबतीत करावयाची उपाययोजना विचारात घेण्यात यावी."

(ख) सर्वश्री.धनंजय मुंडे, शरद रणपिसे, सुनिल तटकरे, नारायण राणे, हेमंत टकले, संजय दत्त, अमरसिंह पंडित, जयंत पाटील, अशोक ऊर्फ भाई जगताप, सतिश चव्हाण, कपिल पाटील, किरण पावसकर, अॅड. जनार्दन चांदुरकर, सर्वश्री.जयवंतराव जाधव, रामहरी रुपनवर, श्रीमती विद्या चव्हाण, श्रीमती हुस्नबानू खलिफे, श्री.ख्वाजा बेग, आर्कि. अनंत गाडगीळ, अॅड.निरंजन डावखरे, सर्वश्री.अमरनाथ राजुरकर, आनंद ठाकूर, सुभाष झांबड, अब्दुल्लाखान दुराणी, प्रा. जोगेंद्र कवाडे, सर्वश्री.विक्रम काळे, चंद्रकांत रघुवंशी, नरेंद्र पाटील, प्रकाश गजभिये, अनिल तटकरे, आनंदराव पाटील, रामराव वडकुते, जगन्नाथ शिंदे, अॅड.राहुल नार्वेकर, श्री.जयदेव गायकवाड, वि.प.स. यांचा म.वि.प. नियम २६० अन्वये प्रस्ताव -

"केंद्र शासनाच्या नोटाबंदीच्या निर्णयामुळे शेतीमालाच्या दरात मोठी घसरण होणे, मागील वर्षीच्या तुलनेत यावर्षी उत्पादित मालाला बाजारपेठेत भाव नसणे, यामुळे राज्यातील शेतकऱ्यांच्या आत्महत्यांच्या प्रमाणात लक्षणीय वाढ होणे, राज्यात मागील तीन वर्षात ९ हजाराहून अधिक शेतकऱ्यांनी आत्महत्या करणे, सन २०१६ या एकाच वर्षात सुमारे तीन हजाराहून अधिक शेतकऱ्यांनी आत्महत्या करणे, चालू वर्षाच्या पहिल्या दोन महिन्यात केवळ मराठवाड्यात ११७ शेतकऱ्यांनी कर्जबाजारी व नापिकीला कंटाळून आत्महत्या करणे, सततच्या दुष्काळ आणि नापिकीमुळे शेतकऱ्यांच्या आत्महत्याचे प्रमाण दिवसेंदिवस वाढतच असणे, दुष्काळ निवारणार्थ शासनाकडून कोणत्याही ठोस उपाययोजना होत नसणे, मागील वर्षी डाळीचे भाव मोठ्या प्रमाणात वाढल्यामुळे शासनाने डाळ वर्गीय पिकांच्या उत्पादनासाठी प्रोत्साहन देण्याचे धोरण स्वीकारले, यावर्षी तूरीचे विक्रमी उत्पादन होणे, शासनाच्या चुकीच्या धोरणामुळे बाजारपेठेतील तूरीचे भाव मोठ्या प्रमाणावर कोसळणे, शासनाने आधारभूत किमतीने तूर

खरेदी करण्याचा निर्णय घेणे, मात्र तूर खरेदीबाबत कोणतेही नियोजन नसल्यामुळे तूर उत्पादक शेतकऱ्यांना मोठा त्रास सहन करावा लागणे, राज्यात लाखो क्विंटल तूर खरेदी केंद्रावर खरेदीच्या प्रतिक्रेत असणे, तूर उत्पादक शेतकरी आठ ते दहा दिवस रांगेत तूर खरेदीच्या प्रतिक्रेत असणे, तूर उत्पादक शेतकऱ्यांना पैसे मिळण्यासाठी १५ दिवसांपेक्षा जास्त कालावधीची वाट पाहण्याची वेळ येणे, कर्मचारी आणि व्यापारी यांच्या संगनमतामुळे शेतकऱ्यांना कमी भावाने स्थानिक व्यापाऱ्यांना तूर विक्री करण्याची वेळ येणे, कांदा, हरभरा, कापूस आणि सोयाबीन उत्पादक शेतकरीसुद्धा मोठ्या प्रमाणावर अडचणीत असणे, शासनाने शेती मालाचे भाव स्थिर ठेवण्यासाठी कोणतीही ठोस उपाययोजना केली नसल्यामुळे शेतकऱ्यांमध्ये शासनविरोधी संतापाची भावना असणे, शेजारील कर्नाटक सारख्या राज्याने शेतीमालाला बोनस देण्याचे धोरण स्वीकारणे, मात्र महाराष्ट्रासारख्या कृषिप्रधान राज्यात शेतीमालाला बोनस देण्याचे कोणतेही धोरण नसणे, आर्थिक संकटात सापडलेल्या शेतकऱ्यांना दिलासा देण्यासाठी कर्जमाफी करण्याची मागणी मोठ्या प्रमाणावर होत असणे, उत्तर प्रदेशात सत्तेवर आल्यास कर्जमाफी करू अशी घोषणा करण्यात येणे, मात्र याच धर्तीवर महाराष्ट्रातील शेतकऱ्यांना कर्जमाफी आणि बिनव्याजी कर्ज देण्यासाठी कोणतीही उपाययोजना होत नसणे, आर्थिकदृष्ट्या ग्रासलेल्या राज्यातील शेतकऱ्यांना दिलासा देण्यासाठी शासनाने कर्जमाफी करून बिनव्याजी कर्ज उपलब्ध करून देण्यासाठी करावयाची तातडीची उपाययोजना विचारात घेण्यात यावी."

नऊ : अर्धा-तास चर्चा — म.वि.प. नियम १२ अन्वये (बैठकीच्या शेवटी) -

(१) डॉ.सुधीर तांबे, वि.प.स. पुढील सार्वजनिक महत्त्वाच्या बाबींवर चर्चा उपस्थित करतील.

"राज्यातील सुमारे १२३ दिव्यांग शाळांना पदमान्यता व अनुदान मिळत नसल्याने शाळांतील विद्यार्थ्यांना शासकीय सुविधांपासून वंचित रहावे लागत असणे, या विद्यार्थ्यांच्या सर्वांगीण विकासाच्यादृष्टीने शैक्षणिक बृहत आराखडा तयार करणे, शाळांतील विद्यार्थ्यांचा गट विमा शासनाने उतरविणे, मा.उच्च न्यायालयाच्या आदेशानुसार ४० टक्के अपंगत्व असणाऱ्या विद्यार्थ्यांना (विशेष शाळा) सर्वसाधारण शाळेत पाठविण्याची सक्ती न करणे तसेच आश्रमशाळेतील कर्मचाऱ्यांप्रमाणे सदर शाळांमधील कर्मचाऱ्यांचे समायोजन

होईपर्यंत वेतन चालू ठेवणे, शाळेतील विद्यार्थ्यांचे परिपोषण व कर्मचाऱ्यांचे वेतन वेळेवर न मिळणे, यासाठी शाळांचे संस्थाचालक व कर्मचाऱ्यांनी शासनाकडे वारंवार मागणी करूनही शासनाचे होत असलेले दुर्लक्ष त्यामुळे निर्माण झालेला असंतोष, याबाबत शासनाने दिव्यांग मुलांप्रती सहानुभूतीपूर्वक विचार करून करावयाची कार्यवाही व उपाययोजना"

- (२) श्री.नरेंद्र पाटील, वि.प.स. पुढील सार्वजनिक महत्त्वाच्या बाबींवर चर्चा उपस्थित करतील.

"नवी मुंबईतील कळंबोली येथे स्थलांतरीत झालेल्या लोखंड व पोलाद बाजार समितीच्या आवारातील ड्रेनेज लाईन तसेच रस्त्यांची देखभाल व दुरुस्ती सन २०१० सालापासून न झाल्याने मार्केटची मोठ्या प्रमाणात दुरवस्था झालेली असणे, तेथील माथाडी कामगारांना पायाभूत सुविधा मिळत नसणे व अंगमेहनतीची कामे करण्यास अडथळा निर्माण होणे, ट्रक टेम्पोच्या वाहतुकीस मोठ्या खड्ड्यामुळे त्रास होत असणे, याबाबत कामगारांकडून सिडकोला वारंवार लेखी तक्रार दिल्या असतानाही त्याकडे दुर्लक्ष होत असणे, तेथील माथाडी कामगारांना पायाभूत सुविधा पुरविण्याची आवश्यकता असणे, याबाबत शासनाने करावयाची कार्यवाही व उपाययोजना."

विधान भवन,
मुंबई,
दिनांक : १४ मार्च, २०१७.

उत्तमसिंग चव्हाण,
सचिव,
महाराष्ट्र विधानपरिषद.